

जळगांव शहर महानगरपालिका, जळगांव संचलित माध्यमिक विद्यालय, विवेकानंद नगर, जिल्हापेठ, जि.जळगांव या मराठी माध्यमाच्या अनुदानित माध्यमिक शाळेचे, जळगांव महानगरपालिका शाळा क्र.५, पोलीस मुख्यालयाजवळ, जि.जळगांव येथे स्थलांतराबाबत.

महाराष्ट्र शासन  
शालेय शिक्षण व क्रीडा विभाग  
शासन निर्णय क्रमांक: माशास्थ ३३१७/प्र.क्र.२५४/एसएम-१  
मादाम कामा रोड, हुतात्मा राजगुरु चौक,  
मंत्रालय, मुंबई - ४०० ०३२  
दिनांक : २१ फेब्रुवारी, २०१८

**वाचा :-**

शालेय शिक्षण व क्रीडा विभाग, शासन निर्णय क्रमांक: माशास्थ २०१२/ (५९/१२) माशि-२, दिनांक ३१ जुलै, २०१३.

**संदर्भ :-** १) विभागीय शिक्षण उपसंचालक, नाशिक यांचे क्र.शिउसं/नावि/माध्य-३/

स्थलांतर/२०१७/५७७९/८३, दिनांक २७ मार्च, २०१७ चे पत्र

२) शासनाचे समक्रमांकाचे दिनांक २५ सप्टेंबर, २०१७ चे पत्र

**प्रस्तावना :-**

जळगांव शहर महानगरपालिका, जळगांव संचलित माध्यमिक विद्यालय, विवेकानंद नगर, जिल्हापेठ, जि.जळगांव या मराठी माध्यमाच्या अनुदानित माध्यमिक शाळेचे, जळगांव महानगरपालिका शाळा क्र.५, पोलीस मुख्यालयाजवळ, जि.जळगांव येथे स्थलांतर करण्यास मान्यता देण्याचा प्रस्ताव संदर्भाधीन क्र.(१) येथील पत्रान्वये शासनास सादर झाला होता. सदर प्रस्ताव संदर्भाधीन क्र.(२) येथील दिनांक २५ सप्टेंबर, २०१७ च्या पत्रान्वये अमान्य करण्यात आला होता. तथापि जळगांव महानगरपालिकेच्या सदर शाळेच्या स्थलांतर प्रस्तावाबाबत फेरविचार करण्याची बाब शासनाच्या विचाराधीन होती.

**शासन निर्णय :-**

सदर शाळेची सध्याची इमारत जीर्ण व धोकादायक झाली असल्याने १.०० कि.मी. अंतरावरील इमारतीत स्थलांतर प्रस्तावित आहे. स्थलांतराबाबत शासन निर्णय, दिनांक ३१/०७/२०१३ मधील अंतराचा व कारणाचा निकष पूर्ण होत असल्याने या माध्यमिक शाळेचे विवेकानंद नगर, जिल्हापेठ, जि.जळगांव येथून जळगांव महानगरपालिका शाळा क्र.५, पोलीस मुख्यालयाजवळ, जि.जळगांव येथे स्थलांतरास, दिनांक २५/०९/२०१७ चे आदेश अधिक्रमीत करून खाली नमूद अटी व शर्तीवर मान्यता देण्याचा निर्णय शासनाने घेतला आहे. :-

- १) स्थलांतरीत शाळेची किमान पटसंख्येची अट कोणत्याही कारणास्तव शिथिल केली जाणार नाही.
- २) स्थलांतरास सर्व शिक्षक/ शिक्षकेतर कर्मचारी यांची सहमती असावी. तसेच सर्व पात्रताधारक शिक्षक व शिक्षकेतर कर्मचारी यांना स्थलांतरित ठिकाणी सामावून घेण्यात येईल व त्यांच्या सेवाशर्तीमध्ये बदल करता येणार नाही.

- ३) शासनाकडून वेळोवेळी देण्यात येणाऱ्या आदेशानुसार शाळेसाठी पक्की इमारत व सर्व भौतिक सुविधा आणि शैक्षणिक सुविधा उपलब्ध करणे आवश्यक राहिल.
- ४) शासन निर्णय, शालेय शिक्षण व क्रीडा विभाग, दिनांक २८/०८/२०१५ नुसार विहित केलेल्या संच मान्यतेच्या सुधारित निकषानुसार व याबाबत शासनाकडून वेळोवेळी देण्यात येणाऱ्या आदेशानुसार अनुज्ञेय होणाऱ्या पदांइतके शिक्षक/शिक्षकेतर कर्मचारी शाळेत कार्यरत राहतील व त्यापेक्षा जास्त शिक्षक/ शिक्षकेतर कर्मचारी कार्यरत राहणार नाहीत याची दक्षता घ्यावी. तसेच अनुज्ञेय पदांपैकी रिक्त पदे अतिरिक्त कर्मचाऱ्यांमधून समायोजनाने भरण्याबाबत शासनाच्या धोरणानुसार कार्यवाही करणे आवश्यक राहिल.
- ५) शाळा, शिक्षक/ शिक्षकेतर कर्मचारी, वेतन वेतनेत्तर अनुदान, विद्यार्थी इ. संदर्भात वेळोवेळी विहित करण्यात येणारे अधिनियम, नियम, आदेश इ. बंधनकारक राहिल.
- ६) सदरहू स्थलांतरासंदर्भात शासनाकडे अथवा शिक्षण विभागाच्या क्षेत्रीय अधिकाऱ्यांकडे कोणत्याही प्रकारच्या तक्रारी वा आक्षेप आल्यास किंवा स्थलांतरासंदर्भातील अटींचा भंग झाल्याचे निदर्शनास आल्यास स्थलांतर रद्द करण्याचे अधिकार शासनास राहतील.
२. विभागीय शिक्षण उपसंचालक, नाशिक विभाग, नाशिक यांनी सदरहू शाळेच्या स्थलांतरास मान्यता देण्याबाबत आवश्यक पुढील कार्यवाही करावी व केलेल्या कार्यवाहीबाबत शासनास अवगत करावे.
३. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१८०२२११०४९२३९०२१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रविण मुंडे)

कार्यासन अधिकारी, महाराष्ट्र शासन

प्रत -

- १) आयुक्त, जळगाव शहर महानगरपालिका, विवेकानंद नगर, जिल्हा पेठ, जळगांव - ४२५ ००१.
- २) शिक्षण संचालक (माध्यमिक व उच्च माध्यमिक), महाराष्ट्र राज्य, पुणे
- ३) विभागीय शिक्षण उपसंचालक, नाशिक विभाग, नवीन प्रशासकीय मध्यवर्ती इमारत, नाशिक रोड, नाशिक - ४२२ ००१.
- ४) शिक्षणाधिकारी (माध्यमिक), जिल्हा परिषद, जळगांव
- ५) निवडनस्ती (एसएम-१).